



گورنر KATHY HOCHUL

فوری ریلیز کے لیے: 30/12/2022

گورنر HOCHUL کی جانب سے ریاست بھر میں 5,000 تک معاونتی رہائشی یونٹس کی خاطر عملیاتی فنڈنگ کی فراہمی کے لیے 125 تفویضات کا اعلان

ان تفویضات میں 10,000 معاونتی رہائشی یونٹس کی تعمیر یا تحفظ کی خاطر گورنر Hochul کے \$25 بلین لاگت کے تاریخی پانچ سالہ منصوبے کی معاونت کی گئی ہے

گورنر Kathy Hochul نے آج 5,000 تک معاونتی رہائشی یونٹس کے لیے خدمات اور عملیاتی اخراجات کی فراہمی کی خاطر سالانہ فنڈنگ کے لیے 125 مشروط تفویضات کا اعلان کیا تاکہ بزرگ افراد، گھریلو تشدد اور صنفی بنیاد پر تشدد سے متاثرہ افراد، سابق فوجیوں اور برس ہا برس سے بے گھری کے شکار خاندانوں کے علاوہ ذہنی مرض میں مبتلا یا نشہ آور مواد کے غلط استعمال کے عارضے کے شکار افراد کو خدمات کی فراہمی کی جا سکے۔ امپائر سٹیٹ کے معاونتی ہاؤسنگ کے اقدام کے ساتویں مرحلے کی 125 مشروط تفویضات کے ذریعے 35 کاؤنٹیز میں معاونتی رہائش کو فنڈ کی فراہمی کی جائے گی اور وصول کنندگان کو رہائشی پروجیکٹس کے لیے مالی وسائل کی فراہمی کی خاطر الگ سے سرمایہ جاتی فنڈ کے حصول میں مدد دی جائے گی۔

"نیو یارک کے تمام باشندوں، بالخصوص ہمارے درمیان موجود انتہائی زہد پذیر افراد کے پاس گھر کہنے کے لیے ایک محفوظ، حسب استطاعت جگہ ہونی چاہیے،" گورنر Hochul نے کہا۔ "امپائر سٹیٹ کا معاونتی ہاؤسنگ کا اقدام ہماری کوششوں میں مسلسل ایک لازمی جزو ہے تاکہ رہائشی عدم استحکام کی بنیادی وجوہات معلوم کی جا سکیں اور بے گھری کے شکار افراد کو ایسی خدمات فراہم کی جا سکیں جن پر وہ آزاد ترتیبات کے اندر محفوظ رہن سہن کے لیے انحصار کر سکیں۔"

خدمات اور عملیاتی اخراجات ایک مربوط حسب استطاعت معاونتی رہائش کی تخلیق کی خاطر نئی تعمیرات، غیر رہائشی املاک کے مطابقت پذیر دوبارہ استعمال، یا غیر منضبط کردہ رہائشی املاک کی بحالی نو کی خاطر وسائل کے حصول کے پروجیکٹ سے مشروط ہیں۔ ان کی تفویض کی سرمایہ جاتی شرائط پر پورا اترنے والے اولین پروجیکٹس کے نتیجے میں اس سال 1,400 تک نئے معاونتی رہائشی یونٹس کی تعمیر متوقع ہے، جن سے عملیاتی تفویضات کی مد میں \$30 ملین تک کی رقم تخلیق ہو گی۔

مشروط تفویضات اہل ہدفی آبادیوں کو کرایہ جاتی معاونت اور خدمات فراہم کرنے کے لیے استعمال کی جائیں گی تاکہ ان کے رہائشی استحکام کو یقینی بنایا جا سکے۔ آغاز سے لے کر اب تک، امپائر سٹیٹ کے معاونتی ہاؤسنگ کے اقدام کے ذریعے زہد پذیر افراد کو خدمات فراہم کرنے والے 7,400 سے زائد یونٹس کے لیے عملیاتی فنڈنگ کی فراہمی کی گئی ہے۔

یہ اقدام بے گھر سابقہ فوجیوں اور ان کے اہل خانہ؛ گھریلو تشدد اور صنفی بنیاد پر تشدد سے متاثرہ افراد؛ عمر رسیدہ یا ضعیف العمر افراد؛ حراست، بے گھری، یا فوسٹر کیئر کے ماضی کے حامل نوجوان بالغ افراد؛ برس ہا برس سے بے گھر افراد اور ان کے اہل خانہ؛ فکری یا نشوونمائی معذوریوں کے حامل افراد؛ سزائے قید پوری کرنے کے بعد واپس کمیونٹی میں شامل ہونے والے افراد؛ اور HIV یا AIDS، سنگین ذہنی مرض اور/یا نشہ آور مواد کے غلط استعمال کے عوارض میں مبتلا افراد کو خدمات فراہم کرنے والے معاونت پذیر خدمت کے فراہم کنندگان کے لیے

عملیاتی فنڈنگ فراہم کرتا ہے۔ ریاستی دفتر برائے ذہنی صحت (Office of Mental Health) فنڈنگ کے لیے بطور رہنما حصولیابی ایجنسی خدمات انجام دیتا ہے، جو کہ نیو یارک کے زیدپذیر باشندوں کو خدمات فراہم کرنے والے آٹھ ریاستی ایجنسیوں پر مشتمل بین ایجنسی ورک گروپ کی جانب سے تقسیم کی جاتی ہے

اقدام کے ذریعے فراہم کردہ فنڈنگ اہل ہدف کردہ طبقات کو کرائے کی امداد اور خدمات فراہم کرنے کے لئے استعمال کی جا سکتی ہے تاکہ ان کے ہاؤسنگ استحکام کو یقینی بنایا جائے۔ مجاز استعمالات میں شامل ہیں کرائے کی رعایتیں اور دیگر قیام کی لاگتیں؛ ہاؤسنگ کے ضرورتمند افراد کی نشاندہی اور انہیں جگہ فراہم کرنے کی خاطر خدمات یا عملہ؛ بنیادی اور رویہ جاتی صحت کی خدمات؛ روزگار اور پیشہ ورانہ تربیت؛ تعلیمی امداد، امور پرورش کی مہارتوں کی ترقی و معاونت؛ طفلی نگہداشت کی امداد کی صلاح کاری و بحران میں مداخلتی کردار؛ اطفالی خدمات، بشمول تعلیمی وکالت، معاونت و صلاح کاری؛ اور ایسی خدمات سے منسلک لاگتیں کہ جو افراد و خاندانوں کو مستحکم طور پر چھت فراہم کرنے میں مددگار ہوں۔

تحقیق سے یہ بات معلوم ہوئی ہے کہ مستقل معاونت پذیر ہاؤسنگ روزگار، اسکول کی حاضری، اور ذہنی و جسمانی فلاح و بہبود پر مثبت اثرات چھوڑنے کے علاوہ، پناہ گاہوں، ہسپتال کے بستروں، ایمرجنسی رومز، قید خانوں، اور جیلوں کی مانگ میں کمی لاتی ہے۔ معاونت پذیر ہاؤسنگ پروجیکٹس، نئی تعمیر یا موجودہ عمارتوں کی دوبارہ آباد کاری کے ذریعے بھی مثبت اثرات مرتب کر سکتے ہیں۔

پروجیکٹس میں مستقل معاونت پذیر ہاؤسنگ یونٹس کو چلانے کی خاطر درکار خدمات اور آپریٹنگ فنڈنگ کی مد میں فی سال \$25,000 تک حاصل ہو سکتے ہیں۔ وصول کنندگان کی جانب سے، اپنے رہائشی پروجیکٹ کی تشکیل اور تعمیر کے لیے مالی وسیلہ کاری کی خاطر علیحدہ سرمایہ جاتی فنڈنگ کا حصول متوقع ہے۔

امپائر سٹیٹ کا معاونتی ہاؤسنگ کا اقدام، رہائش کو مزید قابل استطاعت، مساویانہ، اور مستحکم بنانے کے گورنر Hochul کے ریاست گیر دلیرانہ منصوبے کا ایک اہم جزو ہے۔ رواں سال کے ریاستی بجٹ میں، گورنر Hochul نے \$25 بلین کا نیا، پانچ سالہ جامع رہائشی منصوبہ حاصل کیا، جس سے نیو یارک بھر میں 10,000 زیدپذیر آبادیوں کے لیے معاونتی خدمات کے حامل گھروں سمیت 100,000 سستے گھر بنانے یا محفوظ کرنے سے رہائشی فراہمی میں اضافہ ہو گا۔

دفتر برائے ذہنی صحت کی کمشنر ڈاکٹر Ann Sullivan نے کہا، "رویہ جاتی نگہداشت صحت اور معاونتی رہائش کے حوالے سے گورنر Hochul کے عزم نے ہزاروں زیدپذیر افراد اور خاندانوں کی خاطر ان خدمات کے حصول کے لیے راہیں ہموار کی ہیں جو کہ انہیں اپنے گھروں میں رہائش کے دوران درکار ہوں گی۔ محفوظ اور باوقار رہائش کے ذریعے ذہنی مرض اور صحت سے متعلق دیگر رویہ جاتی مسائل کے شکار لوگوں کو استحکام اور معاونت فراہم ہو گی جو کہ انہیں کامیاب بحالی کے لیے درکار ہوتی ہے۔"

نشہ آوری سے متعلق خدمات اور معاونتوں کے دفتر کی کمشنر Chinazo Cunningham نے کہا، "ESSHI تفویضات کے ذریعے ہمیں ریاست بھر میں نیو یارک کے مزید ضرورت مند باشندوں تک رسائی پانے میں مدد ملتی رہے گی۔ ہم جانتے ہیں کہ کسی فرد کی مجموعی صحت اور فلاح کے فروغ کے لیے رہائش ناگزیر ہے۔ بچاؤ، علاج، نقصان میں کمی، اور بحالی کی خدمات کی ایک مکمل رینج کی فراہمی کی خاطر OASAS کی کوششوں کے لیے معاونتی رہائش تک رسائی کو یقینی بنانے کی خاطر گورنر Hochul کا جاری و ساری عزم ناگزیر ہے۔ مسلسل نگہداشت اور پروگرامنگ کے ذریعے، ہم لوگوں سے ان کے مقام پر مل رہے ہیں اور انہیں ان کی ذاتی صحت اور بحالی کے اہداف کے حصول میں مدد دے رہے ہیں۔"

دفتر برائے نشوونمائی معذروہوں کے حامل افراد کی کمشنر Kerri Neifeld نے کہا، "کمیونٹی میں گھر کہلانے والی جگہ کا قیام نشوونمائی معذوری کے حامل کسی فرد کے لیے ایک الگ دنیا تخلیق کر سکتا ہے، جہاں اسے ضروری معاونتیں موصول ہونے کے باوجود بھی زیادہ آزادی اور جامعیت حاصل ہو۔ ان رہائشی مواقع کے لیے گورنر Hochul اور امپائر سٹیٹ کے معاونتی ہاؤسنگ کے اقدام کا شکریہ، جن کی بدولت زندگیوں میں واضح تبدیلی آئے گی اور ہماری کمیونٹیز کو فروغ حاصل ہو گا۔"

گھروں اور کمیونٹی کی تجدید کی کمشنر RuthAnne Visnauskas کا کہنا تھا کہ، "ESSHI تفویضات میں \$30 ملین کی یہ رقم رہائشی فراہمی میں اضافے اور جامع رہائشی مواقع کی فراہمی میں گورنر Hochul کے مصمم عزم کی ایک عمدہ مثال ہے، جن سے نیو یارک کے بے گھر اور زدپذیر باشندوں کو بحفاظت اور آزادانہ رہن سہن میں مدد ملتی ہے۔ تفویضات کے حالیہ ترین مرحلے میں زندگی کو سہل بنانے والی خدمات کے حامل 1,400 تک معاونتی گھروں کی تعمیر کی جائے گی، جن سے ریاست کے طول و عرض میں افراد کو نسبتاً روشن، مزید مستحکم مستقبل کا موقع فراہم ہو گا۔"

دفتر برائے گھریلو تشدد کی روک تھام کی ایگزیکٹو ڈائریکٹر Kelli Owens نے کہا، "محفوظ اور سستی رہائش تک رسائی کے بغیر، صنفی بنیاد پر تشدد کے متاثرین کو اکثر اوقات بے گھری اور استحصال کی زندگی میں سے کسی ایک کو چننا پڑتا ہے۔ امپائر سٹیٹ کا معاونتی ہاؤسنگ کا اقدام اس اہم ضرورت کا ادراک کرتا ہے اور مزید متاثرین کو آزادی سے زندگی جینے کی جانب لے جانے کا موقع تخلیق کرتا ہے۔ میں گورنر کو خدمات فراہم کرنے کو اعزاز سمجھتی ہوں جو ہاؤسنگ استحکام اور صنفی بنیاد پر تشدد کی آپس کی مطابقت کو سمجھتی ہیں اور متاثرہ فرد پر مرکوز ایسے اقدامات کو معاونت دیتی ہیں جو تحفظ کو ترجیح دیتے ہوں۔"

دفتر برائے اطفال و اہل خانہ کی خدمات کی قائم مقام کمشنر Suzanne Miles-Gustave کا کہنا تھا کہ، "ریاست کے سب سے زیادہ زدپذیر بچوں، خاندانوں اور کمیونٹیز کی ترقی کے حوالے سے گورنر Hochul کے پختہ عزم پر میں ان کی معترف ہوں۔ محفوظ، بے خطر اور معاونتی رہائش نیو یارک کے ہر عمر کے باشندوں کے لیے ضروری استحکام فراہم کرتی ہے تاکہ وہ اہم کمیونٹی خدمات سے مربوط ہو سکیں، نئے تعلیمی اور ملازمتی مواقع تلاش کر سکیں اور آزادی کے ایک مضبوط احساس کے ساتھ زندگی گزار سکیں۔ یہ عوامی اور نجی شراکت داری منفرد نوعیت کے مسائل کا سامنا کرنے والے خاندانوں اور کمیونٹیز کی مدد کے لیے ناگزیر ہے تاکہ وہ ایسے طریقوں سے پنپ سکیں، جو کہ زندگی میں انقلاب برپا کرنے والی ان معاونتوں کے بغیر ناممکن ہیں۔"

ریاستی کمشنر برائے صحت Dr. Mary T. Bassett نے کہا، "رہن سہن کے ایک صحت مندانہ ماحول تک رسائی کسی فرد کی صحت کے نتائج میں غیر متوقع طور پر تبدیلی پیدا کر سکتی ہے۔ میں ریاست کی جانب سے امپائر سٹیٹ کے معاونتی ہاؤسنگ کے اقدام کی مسلسل معاونت اور \$30 ملین کی اس نئی سالانہ سرمایہ کاری پر گورنر Hochul کی معترف ہوں جس کے نتیجے میں 35 کاؤنٹیز کے اندر معاونتی رہائش کے 1,400 یونٹس کا قیام عمل میں آئے گا۔ یہ فنڈنگ براہ راست اس امر کو یقینی بنائے گی کہ نیو یارک کے مزید ایسے باشندے، جو بے گھر ہیں، نشہ آور مواد کے ناجائز استعمال کے عارضے کے خلاف جنگ لڑ رہے ہیں، یا پھر دیگر جسمانی یا ذہنی صحت کے مسائل کے خلاف برسر پیکار ہیں، انہیں ایسی مستقل رہائش اور معیاری معاونتیں فراہم کی جا سکیں جن کا وہ استحقاق رکھتے ہیں۔"

دفتر برائے عارضی و معذوری کی معاونت کے کمشنر Daniel W. Tietz کا کہنا تھا کہ، "یہ فنڈنگ سابقہ طور پر بے گھر خاندانوں اور افراد کو اپنی زندگیوں کی نئے سرے سے تشکیل دینے اور ان بنیادی مسائل کے حل میں مدد دینے کے سلسلے میں نمایاں تبدیلی پیدا کرے گی، جن کا ممکنہ طور پر ان کے بے گھر ہونے میں کردار ہو سکتا ہے۔ معاونتی رہائش گاہ کے لیے گورنر Hochul کا عزم اس امر کو یقینی بنا رہا ہے کہ نیو یارک کے ہمارے انتہائی زدپذیر ساتھیوں کی ایک خاص تعداد کو رہنے کے لیے محفوظ اور سستی جگہ فراہم ہونے کے ساتھ زندگیوں میں بہتری لانے میں مدد دی جائے۔"

رکن اسمبلی Aileen Gunther نے کہا، "ریاست نیو یارک کی جانب سے نیو یارک کے انتہائی زدپذیر باشندوں کے لیے اس اہم وسیلے میں سرمایہ کاری ہوتے ہوئے دیکھ کر مجھے خوش ہو رہی ہے۔ رہائش انسان کا حق ہے، اور آج کے دن اعلان کردہ فنڈنگ سے ان افراد کو مدد ملے گی جو ریاست بھر میں رہنے کے لیے جگہ کی تلاش، خاص ضروریات کے لیے معاونتوں کے حصول، اور ذہنی صحت کے مسائل کے حل کی مشکل سے دوچار ہیں۔ ہمیں ان افراد کی مدد کے حوالے سے اپنے عزم کو جاری رکھنے کی ضرورت ہے، جو اس کے انتہائی ضرورت مند ہیں، ساتھ ہی اس امر کو بھی یقینی بنانے کی ضرورت ہے کہ معاونتی رہائش نیو یارک میں ہر جگہ قابل رسائی اور دستیاب ہو۔"

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418